

Servizzi tad-Dipartimenti Tematiċi

Id-dipartimenti tematiċi huma unitajiet ta' riċerka li jappoġġjaw lill-korpi parlamentari (il-President, il-kumitati u s-Segretarju Ġenerali) fit-tweġiq tal-kompiti leġiżlattivi u istituzzjonali tagħhom. Jipprovdu għarfien espert intern u estern biex jappoġġjaw lill-kumitati u 'l korpi parlamentari oħra fit-tfassil tal-leġiżlazzjoni u fl-eżerċizzju tal-iskrutinju demokratiku.

Għal stampa ġenerali tas-servizzi ta' riċerka kollha disponibbli li l-Parlament Ewropew għandu x'joffri, ara: <http://www.europarl.europa.eu/thinktank/mt/sources.html>

X'inhu dak li d-dipartimenti tematiċi jagħmilhom uniċi?

- Huma ddedikati biex jaqdu lill-kumitati u jirrispondu t-talbiet tagħhom għall-għarfien espert.
- Joperaw fuq il-bażi tal-prijoritajiet politiċi stabbiliti mill-kumitati.
- Minbarra l-appoġġ min-naħa ta' speċjalisti interni, joffru wkoll aċċess għall-għarfien espert estern bi ħlas.

ID-DIPARTIMENT TEMATIKU GĦALL-POLITIKI EKONOMIĊI, XJENTIFIĊI U TAL-KWALITÀ TAL-#AJJA

Id-Dipartiment Tematiku A jipprovdi għarfien espert ta' kwalità għolja, analizijiet aġġornati u riċerka indipendenti **lill-kumitati li jappoġġja: ECON, EMPL, ENVI, ITRE u IMCO.**

Id-Dipartiment Tematiku A jaqdi lill-kumitati tiegħu billi:

1. **jikkollega l-kumitati** ma' netwerk estensiv ta' esperti mill-kamp akkademiku, kumpaniji speċjalizzati ta' konsulenza, think tanks, istituzzjonijiet oħra tal-UE u organizzazzjonijiet internazzjonali;
2. **jipprovdi** – fi kwalunkwe stadju fiċ-ċiklu leġiżlattiv – konsulenza politika esperta u riċerka mmirata bir-reqqa li jkunu indipendenti, ta' kwalità għolja u attenti għas-sensittivitajiet politiċi; **jappoġġja** r-rwol ta' skrutinju tal-kumitati;
3. **jutilizza** r-riċerka tal-kumitati biex jappoġġja djalogu infurmat bejn iċ-ċittadini tal-UE u l-Membri; jiżgura li l-ħidma parlamentari titwettag b'mod oġġettiv u minn esperti;
4. **jamministra** l-baġits dedikati għall-għarfien espert tal-kumitati, jimplementa proġetti, juża għarfien espert estern biex jissodisfa r-rekwiżiti stabbiliti mill-koordinaturi tal-kumitati.

Analisti politiċi u riċerkaturi **interni** jipprovdu analiżi ta' politika u informazzjoni ad hoc, jew b'risposta għal talba speċifika jew fuq l-inizjattiva tagħhom stess u wara konsultazzjoni personali mal-Membri. Jappoġġjaw ukoll il-ħidma tal-President u tas-Segretarju Ġenerali bi briefings u b'informazzjoni ta' sfond.

L-għarfien espert **estern** bi ħlas jiġi pprovdut esklużivament fuq talba tal-kumitat, wara deċiżjoni mill-koordinaturi tiegħu. Approprijazzjoni tal-baġit tiġi allokata lill-kumitati kull sena għal dan il-għan. Huwa u jaħdem mal-esperti esterni, id-dipartiment tematiku jiżgura li r-riċerka tilhaq l-ogħla standards ta' indipendenza u kwalità u tindirizza l-ħtiġijiet speċifiċi tal-kumitat. Għal dan il-għan, l-esperti esterni jintgħażlu permezz ta' proċeduri ta' akkwist ibbażati fuq kriterji oġġettivi tal-għażla u tal-għoti. Id-




dipartiment tematiku mbagħad jissorvelja l-ħidma tagħhom mill-qrib biex jiżgura li tkun konformi bis-sħiħ mat-talba għar-riċerka.

L-aktar prodotti ta' riċerka komuni mogħtija mid-Dipartiment Tematiku A huma:

- **"Mad-daqqa t'għajn"**: dokument ta' riċerka ta' żewġ paġni li jipprovdi sommarju konċiż ta' xi politika, proposta legiżlattiva jew avveniment partikolari, inkluża informazzjoni essenzjali b'test u grafika, flimkien ma' links u suggerimenti għal aktar qari.
- **Briefing**: dokument ta' riċerka konċiż li jipprovdi informazzjoni ta' sfond dwar sugġetti definiti b'mod ċar li, pereżempju, jistgħu jikkontribwixxu għall-abbozzar ta' rapport tal-kumitat.
- **Analizi fil-fond**: dokument ta' riċerka ta' tul medju li ġeneralment jorbot direttament ma' proposta legiżlattiva jew ma' rapport fuq inizjattiva proprja li jkunu se jiġu ttrattati.
- **Studju**: dokument ta' riċerka fuq perjodu itwal li normalment jeżamina b'mod komparattiv il-liġijiet jew il-politiki tal-Istati Membri jew ta' pajjiżi terzi f'oqsma fejn l-ebda analiżi ta' dan it-tip ma tkun disponibbli. Dan it-tip ta' dokument jista', aktar tard, jiffirma l-bażi għal xogħol parlamentari jew għal riċerka aktar iffokata.
- **Sessjoni ta' ħidma**: sessjoni dedikata ma' grupp ta' esperti bil-għan li tiġi indirizzata kwistjoni speċifika mqajma mill-kumitat. Sessjoni ta' ħidma tlaqqa' esperti indipendenti b'kuntratt minn organizzazzjonijiet esterni, bħall-universitajiet, u mhux neċessarjament tkun miftuħa għall-pubbliku.

L-GĦARFIEN ESPERT KIF JINTALAB MID-DIPARTIMENT TEMATIKU A?



IL-KUMITAT IMCO TAHT IL-LENTI


Fid-Dipartiment Tematiku A, [tim speċifiku](#) jipprovdi għarfien espert u pariri lill-**Kumitat għas-Suq Intern u l-Ħarsien tal-Konsumatur (IMCO)** fl-oqsma kollha tal-mandat tal-kumitat.

Il-kumitat IMCO huwa responsabbli għall-kontroll legiżlattiv u l-iskrutinju tar-regoli tal-UE dwar **il-moviment ħieles tal-prodotti u s-servizzi, il-moviment ħieles tal-professjonisti, is-Suq Uniku Diġitali, il-politika dwar id-dwana, l-istandardizzazzjoni u l-interessi ekonomiċi tal-konsumaturi**. Is-setgħat u r-responsabbiltajiet tal-Kumitat IMCO huma elenkati fl-[ANNEX V tar-Regoli ta' Proċedura tal-PE](#).

GHAŻLA TA' DOKUMENTI TA' RIĊERKA REĊENTI MITLUBA MILL-KUMITAT IMCO

L-Intelliġenza Artifiċjali:

L-Intelliġenza Artifiċjali: L-isfidi għaċ-Ċittadini u l-Konsumaturi tal-UE



Dan id-dokument ta' informazzjoni jindirizza r-regolamentazzjoni tal-intelliġenza artifiċjali (IA), jiġifieri kif jiġi żgurat li l-IA tibbenefika liċ-ċittadini u l-komunitajiet, skont il-valuri u l-prinċipji Ewropej. Filwaqt li jiffoka fuq il-protezzjoni tad-data u tal-konsumatur, id-dokument jipprezenta r-riskji u l-prospetti tal-applikazzjonijiet tal-IA, jidentifika r-regimi legali ewlenin applikabbli u jeżamina sett ta' kwistjonijiet legali prinċipali.



Kontribuzzjoni għat-Tkabbir - Il-kisba ta' benefiċċji ekonomiċi għaċ-ċittadini u n-negozji Ewropej:

Il-Moviment Liberu tal-Merkanzija u l-Unjoni Doganali



Ir-riċerka tindika li l-effett aggregat li s-Suq Uniku ġab f'termini ta' produzzjoni jammonta għal EUR 386 biljun fis-sena, li minnhom, 19-il biljun fl-agrikoltura u 367 biljun fil-manifattura. Meta mqabbla, il-benefiċċji mill-Unjoni Doganali jammontaw għal EUR 189 biljun fis-sena, b'EUR 176 biljun li jirriżultaw mill-manifattura u EUR 13-il biljun mis-settur agrikolu.




Is-Suq Uniku għas-Servizzi



L-istudju jindika li l-benefiċċji minn leġislazzjoni adottata mill-PE fil-qasam tal-moviment liberu tas-servizzi jammontaw għal EUR 236 biljun fis-sena. Wara l-2019 dawn il-benefiċċji ser jiżiedu għal EUR 284 biljun fis-sena fil-qasam kopert mid-Direttiva dwar is-Servizzi, EUR 80 biljun fis-sena fil-qasam tas-servizzi professjonali u EUR 20 biljun fis-sena fil-qasam tas-servizzi relatati mal-akkwist pubbliku.



L-Akkwist Pubbliku Ewropew




Din ir-riċerka tindika li l-benefiċċju stmat tal-attività leġislattiva reċenti tal-Parlament Ewropew jammonta għal EUR 2.88 biljun fis-sena – primarjament f'termini ta' benefiċċji dinamici u vantaġġi ekonomiċi oħra. Fl-istess ħin, l-implimentazzjoni tad-direttivi Ewropej fil-qasam tal-akkwist pubbliku rriżultat f'żieda fil-valuri ta' għotja totali minn inqas minn EUR 200 biljun għal madwar EUR 525 biljun.



Kontribuzzjoni għat-Tkabbir - Il-kisba ta' drittijiet imtejba għaċ-ċittadini u n-negozji Ewropej:

Aspetti Legali tal-Protezzjoni tal-Konsumaturi Ewropej



Dan l-istudju fih analiżi tal-aspetti legali tal-protezzjoni tal-konsumaturi Ewropej avvanzati tul is-7 u t-8 leġiżlatura tal-Parlament Ewropew (2009-2019). Jeżamina l-iżviluppi tal-politika fil-qasam tal-protezzjoni tal-konsumatur u s-suq uniku (dijitali), u jidentifika drittijiet sostantivi godda offruti lill-konsumaturi tal-UE.



L-Akkwist Pubbliku Ewropew



Dan l-istudju jevalwa l-oġettivi tal-azzjonijiet leġiżlattivi fil-qasam tal-akkwist pubbliku matul is-7 u t-8 leġiżlatura u jivvaluta l-kontribuzzjoni tal-inizjattivi attwali għall-kisba tal-oġettivi tal-UE.



Kuntatti tad-Dipartiment Tematiku A

- Dipartiment Tematiku A - Politiki Ekonomiċi, Xjentifiċi u tal-Kwalità tal-Hajja
ECON - EMPL - ENVI - ITRE - IMCO - poldep-economy-science@ep.europa.eu
- It-tim IMCO: Mariusz MACIEJEWSKI - mariusz.maciejewski@ep.europa.eu - 0032 228 34249
- It-tim IMCO: Christina RATCLIFF - christina.ratcliff@ep.europa.eu - 0032 228 31254

Id-dokumenti ta' riċerka tagħna huma kollha disponibbli fis-sit web tagħna:

<https://www.europarl.europa.eu/committees/mt/imco/supporting-analyses.html>

Disclaimer and copyright. The opinions expressed in this document are the sole responsibility of the authors and do not necessarily represent Ċaħda ta' responsabbiltà u drittijiet tal-awtur. Il-fehmiet espressi f'dan id-dokument huma r-responsabbiltà esklużiva tal-awturi u mhux bilfors jirrappreżentaw il-pożizzjoni uffiċjali tal-Parlament Ewropew. Ir-riproduzzjoni u t-traduzzjoni għal finijiet mhux kummerċjali huma awtorizzati, bil-kundizzjoni li jissemma s-sors u li l-Parlament Ewropew jiġi avżat minn qabel u tintbagħatlu kopja. © L-Unjoni Ewropea, 2019.

Il-manuskritt tlesta: Mejju 2019; Data tal-pubblikazzjoni: Ġunju 2019
Amministratur responsabbli: Christina RATCLIFF; Assistent editorjali: Roberto BIANCHINI

IP/A/IMCO/2019-02

Print ISBN 978-92-846-5124-5 | doi:10.2861/584046 | QA-01-19-595-MT-C
PDF ISBN 978-92-846-5120-7 | doi:10.2861/043689 | QA-01-19-595-MT-N